

Il-Ġurnal Uffiċjali

C 169

tal-Unjoni Ewropea



Edizzjoni bil-Malti

Informazzjoni u Avviżi

Volum 61
16 ta' Mejju 2018

Werrej

IV Informazzjoni

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

Il-Kunsill

2018/C 169/01	Deċiżjoni tal-Kunsill tal-14 ta' Mejju 2018 li tahtar membru wiehed tal-Bord ta' Tmexxija tal-Aġenzija Ewropea għas-Sustanzi Kimiċi	1
---------------	---	---

Il-Kummissjoni Ewropea

2018/C 169/02	Rata tal-kambju tal-euro	2
2018/C 169/03	Komunikazzjoni tal-Kummissjoni — Publikazzjoni tal-ghadd totali tal-kwoti fiċ-ċirkolazzjoni fl-2017 għall-finijiet tar-Riżerva tal-Istabbiltà tas-Suq skont l-Iskema tal-UE għan-Negożjar tal-Emissjonijiet stabbilita bid-Direttiva 2003/87/KE tal-Parlament Ewropew u tal-Kunsill	3

V Avviżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2018/C 169/04	Notifika minn qabel ta' konċentrazzjoni (Il-Każ M.8902 — 3i Group/Deutsche Alternative Asset Management/Attero Holding) — Każ li jista' jiġi kkunsidrat għal procedura ssimplifikata ⁽¹⁾	7
---------------	---	---

⁽¹⁾ Test b'rilevanza għaž-ŻEE.

2018/C 169/05	Notifika minn qabel ta' konċentrazzjoni (Il-Każ M.8882 — Kennedy Wilson/AXA/JV) — Każ li jista' jiġi kkunsidrat għal proċedura ssimplifikata ⁽¹⁾	9
2018/C 169/06	Notifika minn qabel ta' konċentrazzjoni (Il-Każ M.8660 — Fortum/Uniper) ⁽¹⁾	10

⁽¹⁾ Test b'rilevanza għaż-ŻEE.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUNSILL

DEĊIŻJONI TAL-KUNSILL

tal-14 ta' Mejju 2018

li tahtar membru wiehed tal-Bord ta' Tmexxija tal-Aġenzija Ewropea ghas-Sustanzi Kimiċi

(2018/C 169/01)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea ghas-Sustanzi Kimiċi ⁽¹⁾, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni, u b'mod partikolari l-Artikolu 79 tiegħu,

Billi:

- (1) L-Artikolu 79 tar-Regolament (KE) Nru 1907/2006 jipprevedi li l-Kunsill għandu jahtar rappreżentant wiehed minn kull Stat Membru bħala membru tal-Bord ta' Tmexxija tal-Aġenzija Ewropea ghas-Sustanzi Kimiċi ("il-Bord ta' Tmexxija").
- (2) Bid-Deciżjoni tal-11 ta' Mejju 2015 ⁽²⁾ il-Kunsill hatar 15-il membru tal-Bord ta' Tmexxija.
- (3) Il-Gvern Estonjan informa lill-Kunsill bl-intenzjoni tiegħu li jissostitwixxi r-rappreżentant Estonjan fil-Bord ta' Tmexxija u pprezenta nomina għal rappreżentant ġdid, li għandu jinhatar għal perijodu li jintemm fil-31 ta' Mejju 2019,

ADOTTA DIN ID-DEĊIŻJONI:

Artikolu 1

Is-Sinjura Enda VESKIMÄE, ta' nazzjonalità Estonjana, li twieldet fis-17 ta' Mejju 1956, għandha tinhatar membru tal-Bord ta' Tmexxija tal-Aġenzija Ewropea ghas-Sustanzi Kimiċi minflok is-Sinjura Aive TELLING għall-perijodu mill-14 ta' Mejju 2018 sal-31 ta' Mejju 2019.

Artikolu 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, l-14 ta' Mejju 2018.

Għall-Kunsill

Il-President

E. ZAHARIEVA

⁽¹⁾ ĠU L 396, 30.12.2006, p. 1.

⁽²⁾ Deciżjoni tal-Kunsill tal-11 ta' Mejju 2015 li tahtar hmistax-il membru tal-Bord ta' Tmexxija tal-Aġenzija Ewropea ghas-Sustanzi Kimiċi (ĠU C 161 tal-14.5.2015, p. 2).

IL-KUMMISSJONI EWROPEA

Rata tal-kambju tal-euro ⁽¹⁾

Il-15 ta' Mejju 2018

(2018/C 169/02)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,1883	CAD	Dollaru Kanadiż	1,5253
JPY	Yen Ġappuniż	130,77	HKD	Dollaru ta' Hong Kong	9,3280
DKK	Krona Daniża	7,4492	NZD	Dollaru tan-New Zealand	1,7222
GBP	Lira Sterlina	0,87900	SGD	Dollaru tas-Singapor	1,5908
SEK	Krona Żvediza	10,2928	KRW	Won tal-Korea t'Isfel	1 279,12
CHF	Frank Żvizzeru	1,1910	ZAR	Rand ta' l-Afrika t'Isfel	14,8389
ISK	Krona İzlandiża	122,60	CNY	Yuan ren-min-bi Ċiniż	7,5606
NOK	Krona Norveġiża	9,5673	HRK	Kuna Kroata	7,3833
BGN	Lev Bulgaru	1,9558	IDR	Rupiah Indoneżjan	16 715,82
CZK	Krona Ċeka	25,551	MYR	Ringgit Malażjan	4,7009
HUF	Forint Ungeriz	316,93	PHP	Peso Filippin	62,424
PLN	Zloty Pollakk	4,2837	RUB	Rouble Russu	73,8220
RON	Leu Rumen	4,6331	THB	Baht Tajlandiż	38,049
TRY	Lira Turka	5,2719	BRL	Real Braziljan	4,3439
AUD	Dollaru Awstraljan	1,5857	MXN	Peso Messikan	23,4398
			INR	Rupi Indjan	80,8720

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

KOMUNIKAZZJONI TAL-KUMMISSJONI

Pubblikazzjoni tal-ghadd totali tal-kwoti fiċ-ċirkolazzjoni fl-2017 għall-finijiet tar-Riżerva tal-Istabbiltà tas-Suq skont l-Iskema tal-UE għan-Negożjar tal-Emissjonijiet stabbilita bid-Direttiva 2003/87/KE tal-Parlament Ewropew u tal-Kunsill

(2018/C 169/03)

1. DAHLA

Fl-2015, il-Kunsill u l-Parlament Ewropew iddeċidew li jwaqqfu Riżerva tal-Istabbiltà tas-Suq ("MSR") ⁽¹⁾ skont l-Iskema tal-UE għan-Negożjar ta' Emissjonijiet (ETS) stabbilita bid-Direttiva 2003/87/KE tal-Parlament Ewropew u tal-Kunsill ⁽²⁾. L-MSR se tibda taħdem fl-2019. L-iskop tal-MSR huwa li jiġi evitat li s-suq tal-karbonju tal-UE jaħdem b'eċċess kbir strutturali ta' kwoti, bir-riskju assoċjat li dan ma jippermettix li l-EU ETS li tibghat is-sinjali tal-investiment meħtieġ biex iwassal għall-mira tat-tnaqqis tal-emissjonijiet tal-UE b'mod kosteffikaċi.

Id-Deciżjoni tgħid li sal-15 ta' Mejju ta' kull sena, mill-2017, il-Kummissjoni għandha tippubblika l-ghadd totali tal-kwoti fiċ-ċirkolazzjoni. Din iċ-ċifra tiddetermina jekk il-kwoti li jkunu maħsubin biex jiġu rkantati fis-sena ta' wara għandhomx jiddaħhlu fir-riżerva.

Fit-12 ta' Mejju 2017, il-Kummissjoni ppubblikat l-ghadd totali tal-kwoti li kienu fiċ-ċirkolazzjoni, li ammontaw għal madwar 1,6 biljun kwota ⁽³⁾. Izda bi qbil mar-regoli miftiehma tal-MSR, din il-pubblikazzjoni ma skattatx żieda fir-riżerva.

Din il-Komunikazzjoni hija t-tieni publikazzjoni għall-fini tal-MSR, u tikkonċerna s-sena 2017. Fiha l-ghadd totali tal-kwoti fiċ-ċirkolazzjoni u tiddekrivi fid-dettall kif giet ikkalkulata din iċ-ċifra. Billi l-MSR se tibda taħdem fl-2019, din il-pubblikazzjoni hija l-ewwel waħda ta' dan it-tip li se twassal biex jitqiegħdu l-kwoti fir-riżerva.

2. IL-FUNZJONAMENT TAR-RIŻERVA TAL-ISTABBILTÀ TAS-SUQ

L-MSR taħdem b'mod awtomatiku meta l-ghadd totali tal-kwoti fiċ-ċirkolazzjoni jkun ikbar minn medda predefinita. Il-kwoti jinżiedu mar-riżerva jekk l-ghadd totali ta' kwoti fiċ-ċirkolazzjoni jkun aktar minn limitu ta' 833 miljun kwota. Il-kwoti jinhelsu mir-riżerva jekk l-ghadd totali ta' kwoti fiċ-ċirkolazzjoni jkun inqas minn 400 miljun kwota. Il-kwoti jinżiedu mar-riżerva billi jiġu rkantati inqas kwoti, u jinhelsu mir-riżerva billi jiġu rkantati 100 miljun aktar kwoti fil-futur.

Għaldaqstant, il-pubblikazzjoni tal-ghadd totali tal-kwoti fiċ-ċirkolazzjoni, li skont kemm ikun hu, il-kwoti jinżiedu mar-riżerva jew jinhelsu minnha, hija element importanti għat-thaddim tar-riżerva.

Fil-kuntest tar-revizjoni tal-EU ETS ⁽⁴⁾ li giet miftiehma riċentement, sar tibdil importanti fil-mod kif taħdem l-MSR. Fil-perjodu ta' bejn l-2019 u l-2023 il-perċentwal tal-ghadd totali tal-kwoti fiċ-ċirkolazzjoni li jiddetermina l-ghadd ta' kwoti li jiddaħhlu fir-riżerva jekk jinqabeż il-limitu ta' 833 miljun kwota, se jkun irduppat temporanjament minn 12 % għal 24 %. Bl-istess mod, il-perċentwal li jintuża biex jiġu ddeterminati ż-żidiet fl-MSR fl-ewwel tmien xhur tat-thaddim tar-riżerva fl-2019 se jkun irduppat ukoll, minn 8 % għal 16 % ⁽⁵⁾. Barra minn hekk, sa mill-2023 il-kwoti żejda mill-volum ta' rkantar tas-sena preċedenti li jinżamm fl-MSR mhumix se jibqgħu validi.

Għalhekk, skont din il-Komunikazzjoni, sa mill-1 ta' Jannar 2019, 16 % tal-ghadd totali tal-kwoti fiċ-ċirkolazzjoni se jiddaħhlu fir-riżerva tul l-ewwel tmien xhur ta' dik is-sena. Se jitnaqqas ammont li jikkorrispondi ma' dan mill-volumi ta' rkantar tal-Istati Membri, skont l-ishma ta' rkantar rispettivi tagħhom. F'dan il-kuntest, huwa importanti li wiehed jiftakar li sal-31 ta' Diċembru 2025, il-kwoti distribwiti mill-gdid bi skop ta' solidarjetà u tkabbir fl-Unjoni ma jitqisux fid-determinazzjoni tal-ishma rilevanti.

⁽¹⁾ Id-Deciżjoni (UE) 2015/1814 tal-Parlament Ewropew u tal-Kunsill tas-6 ta' Ottubru 2015 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negożjar tal-emissjonijiet tal-gassijiet serra tal-Unjoni u li temenda d-Direttiva 2003/87/KE (ĠU L 264, 9.10.2015, p. 1).

⁽²⁾ Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra għall-UE u li temenda d-Direttiva 96/61/KE (ĠU L 275, 25.10.2003, p. 32).

⁽³⁾ Ara l-Komunikazzjoni tal-Kummissjoni, C(2017) 3228 final, li tinsab hawn: [https://webgate.ec.testa.eu/docfinder/extern/aHR0cDovLw==/ZXVYbWxlcC5ldXJvcGEuZXU=/legal-content/MT/TXT/PDF/?uri=CELEX:52017XC0513\(01\)&rid=2](https://webgate.ec.testa.eu/docfinder/extern/aHR0cDovLw==/ZXVYbWxlcC5ldXJvcGEuZXU=/legal-content/MT/TXT/PDF/?uri=CELEX:52017XC0513(01)&rid=2)

⁽⁴⁾ Id-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżiedu t-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deciżjoni (UE) 2015/1814 (ĠU L 76, 19.3.2018, p. 3).

⁽⁵⁾ Ara l-Artikolu 1(5) tad-Deciżjoni (UE) 2015/1814 fejn hemm miktub li kull sena jiddaħhlu fir-riżerva 12 % tal-ghadd totali tal-kwoti fiċ-ċirkolazzjoni u 8 % jiddaħhlu fl-ewwel tmien xhur tat-thaddim tar-riżerva (mill-1 ta' Jannar sal-1 ta' Settembru 2019) u l-Artikolu 2 tad-Direttiva (UE) 2018/410 fejn hemm miktub li dawn il-perċentwali għandhom jirdupjaw sal-31 ta' Diċembru 2023.

Bl-istess mod, 24 % tal-ghadd totali tal-ishma fiċ-ċirkolazzjoni li se jiġu ppubblikati f'Mejju tal-2019 se jiddahhlu fir-riżerva tul perjodu ta' 12-il xahar mill-1 ta' Settembru 2019 'il quddiem, minflok ma jiġu rkantati mill-Istati Membri.

3. L-GHADD TOTALI TA' KWOTI FIĊ-ĊIRKOLAZZJONI

Skont l-Artikolu 1(4) tad-Deciżjoni (UE) 2015/1814 l-ghadd totali ta' kwoti fiċ-ċirkolazzjoni "ghandu jkun in-numru kumulattiv ta' kwoti mahruġa fil-perjodu mill-1 ta' Jannar 2008, inkluż in-numru mahruġ skont l-Artikolu 13(2) tad-Direttiva 2003/87/KE f'dak il-perjodu u d-drittijiet biex jintużaw il-krediti internazzjonali eżerċitati mill-installazzjonijiet taht l-EU ETS fir- rigward tal-emissjonijiet sal-31 ta' Diċembru ta' dik is-sena partikolari, li minnu jitnaqqsu t-tunnellati kumulattivi tal-emissjonijiet ivverifikati mill-installazzjonijiet skont l-EU ETS bejn l-1 ta' Jannar 2008 u l-31 ta' Diċembru ta' dik l-istess sena partikolari, kwalunkwe kwota kkanċellata skont l-Artikolu 12(4) tad-Direttiva 2003/87/KE u n-numru ta' kwoti fir-riżerva."

Fi ftit kliem, l-ghadd totali ta' kwoti fiċ-ċirkolazzjoni li jkun rilevanti ghaż-żidiet fl-MSR u r-rilaxxi minnha jiġi kkalkolat bil-formola li ġejja:

$$TNAC = \text{Provvista} - (\text{Domanda} + \text{kwoti fl-MSR})$$

L-elementi differenti li jiddeterminaw l-ghadd totali tal-kwoti fiċ-ċirkolazzjoni huma tlieta: l-ewwel, il-provvista ta' kwoti sa mill-1 ta' Jannar 2008; it-tieni, l-ghadd ta' kwoti ċeduti u kkanċellati ("domanda"); u t-tielet, dak li jinżamm fir-riżerva.

Kif previst fid-Deciżjoni (UE) 2015/1814, il-kwoti tal-avjazzjoni u l-emissjonijiet verifikati tal-avjazzjoni ma jitqisux f'dan il-kuntest.

3.1. Provvista

Il-provvista tal-kwoti ghas-suq tiġi ddeterminata minn hames elementi differenti:

- il-kwoti mfaddla bejn l-2008 u l-2012 ("it-tieni fażi"),
- il-kwoti rkantati bejn l-1 ta' Jannar 2013 ⁽¹⁾ u l-31 ta' Diċembru 2017,
- il-kwoti allokatu minghajr hlas mill-1 ta' Jannar 2013 u l-31 ta' Diċembru 2017, inklużi l-kwoti allokatu mir-riżerva għal min jidhol għid ("NER"),
- il-kwoti mmonetizzati mill-Bank Ewropew tal-Investiment (EIB) għall-programm "NER300", u
- id-drittijiet ta' kreditu internazzjonali eżerċitati mill-installazzjonijiet b'rabta mal-emissjonijiet sal-31 ta' Diċembru 2017.

L-ghadd ta' kwoti mfaddla mit-tieni fażi tal-EU ETS huwa 1 749 540 826 kwota ⁽²⁾. Dan "it-total ta' tfaddil" jirrappreżenta l-ghadd totali tal-kwoti mahruġa fit-tieni fażi tal-EU ETS, li ma ġewx ċeduti biex ikopru l-emissjonijiet verifikati jew ikkanċellati. Għalhekk, biex jiġi ddeterminat l-ghadd totali tal-kwoti fiċ-ċirkolazzjoni, dan jirrappreżenta l-ghadd ta' kwoti tal-ETS fiċ-ċirkolazzjoni fil-bidu tal-perjodu mill-2013 sal-2020 ("it-tielet fażi") fl-1 ta' Jannar 2013, u jitqies hekk fil-kalkolu.

Skont ir-rapporti mill-irkanti fil-pjattaforma komuni tal-irkanti u fil-pjattaformi rilevanti ta' nonpartecipazzjoni ⁽³⁾, l-ghadd ta' kwoti li ġie rkantat bejn l-1 ta' Jannar 2013 u l-31 ta' Diċembru 2017, inkluż fl-hekk imsejha rkanti bikrija, huwa 3 725 458 000.

L-ghadd ta' kwoti allokatu minghajr hlas, inklużi l-kwoti allokatu min-NER mill-1 ta' Jannar 2013 sal-31 ta' Diċembru 2017 huwa 4 402 755 035 ⁽⁴⁾.

300 000 000 kwota ġew immonetizzati mill-EIB għall-programm NER300 ⁽⁵⁾.

Id-drittijiet ta' kreditu internazzjonali eżerċitati mill-installazzjonijiet b'rabta mal-emissjonijiet sal-31 ta' Diċembru 2017 jikkorrispondu għal 419 338 468 ⁽⁶⁾.

⁽¹⁾ Din iċ-ċifra tinkludi l-hekk imsejha "irkantijiet bikrija", jiġifieri l-kwoti li huma validi għall-perjodu mill-2013 sal-2020, li ġew irkantati qabel l-1 ta' Jannar 2013.

⁽²⁾ Ara r-Rapport ta' progress dwar l-azzjoni klimatika, li jinkludi r-rapport dwar il-funzjonament tas-suq Ewropew tal-karbonju, 2015; COM (2015) 576

⁽³⁾ Jinstab hawn: <http://www.eex.com/en/products/environmental-markets/emissions-auctions/archive> u <https://www.theice.com/marketdata/reports/148>

⁽⁴⁾ Skont estratt mir-Registru tat-Tranzazzjonijiet tal-UE (EUTL) fl-1 ta' April 2018

⁽⁵⁾ L-ewwel porzjon ta' 200 miljun kwota - mibjugħa fl-2011 u fl-2012 - u porzjon ieħor ta' 100 miljun kwota - mibjugħa fl-2013 u fl-2014; ara https://ec.europa.eu/clima/sites/clima/files/lowcarbon/ner300/docs/summary_report_ner300_monetisation_en.pdf għal aktar dettalji.

⁽⁶⁾ Skont estratt mir-Registru tat-Tranzazzjonijiet tal-UE fl-1 ta' April 2018.

3.2. Domanda

Id-domanda tikkonsisti mit-total tal-emissjonijiet verifikati mill-installazzjonijiet bejn l-1 ta' Jannar 2013 ⁽¹⁾ u l-31 ta' Diċembru 2017, li jammonta għal 8 942 239 207 ⁽²⁾, u l-kwoti kkanċellati fl-istess perjodu, li kienu 278 524 kwota.

3.3. Depożiti fl-MSR

Billi l-MSR mhijiex se tibda taħdem qabel l-2019, fil-preżent ma hemmx kwoti fir-riżerva.

3.4. L-għadd totali ta' kwoti fiċ-ċirkolazzjoni

Fid-dawl ta' dan kollu li ntqal hawn fuq, l-għadd totali ta' kwoti fiċ-ċirkolazzjoni jammonta għal 1 654 574 598 kwota.

4. KONKLUŻJONI

Bi qbil mar-regoli miftiehma tal-MSR, tul l-ewwel tmien xhur tal-2019, li jibdew fl-1 ta' Jannar, se jiddaħhlu total ta' 264 731 936 kwota fl-MSR.

Il-pubblikazzjoni li jmiss se tkun f'Mejju tal-2019, biex jiġu ddeterminati ż-żidiet fir-riżerva mill-1 ta' Settembru 2019 sa Awwissu tal-2020.

Tabella 1

Harsa ġenerali

Provista	
(a) Tfaddil milt-tieni fażi	1 749 540 826
(b) l-għadd totali ta' kwoti allokatu mingħajr hlas bejn l-1 ta' Jannar 2013 u l-31 ta' Diċembru 2017, inkluż min-NER	4 402 755 035
(c) l-għadd totali tal-kwoti rkantati bejn l-1 ta' Jannar 2013 u l-31 ta' Diċembru 2017, inklużi fl-irkanti bikrija	3 725 458 000
(d) l-għadd ta' kwoti mmonetizzati mill-Bank Ewropew tal-Investiment għall-programm NER300	300 000 000
(e) id-drittijiet ta' kreditu internazzjonali eżerċitati mill-installazzjonijiet b'rabta mal-emissjonijiet sal-31 ta' Diċembru 2017	419 338 468
Somma (provvista)	10 597 092 329
Domanda	
(a) Tunnellati ta' emissjonijiet verifikati mill-installazzjonijiet fl-EU ETS bejn l-1 ta' Jannar 2013 u l-31 ta' Diċembru 2017	8 942 239 207
(b) Kwoti kkanċellati bi qbil mal-Artikolu 12(4) tad-Direttiva 2003/87/KE sal-31 ta' Diċembru 2017	278 524
Somma (domanda)	8 942 517 731

⁽¹⁾ Dwar l-emissjonijiet verifikati fil-perjodu 2008 sal-2012 ara l-ispejgazzjoni dwar it-total tat-tfaddil (it-taqsimha 3.1).

⁽²⁾ L-emissjonijiet verifikati totali huma bbażati fuq estratt mir-Reġistru tat-Tranzazzjonijiet tal-UE (EUTL) fl-1 ta' April 2018, biex jit-qiesu l-emissjonijiet verifikati li ġew irrappurtati sal-31 ta' Marzu 2018. B'hekk, l-emissjonijiet irrappurtati wara dik id-data ma jingħatawx f'dan it-total.

Dak li jinżamm fl-MSR	
Għadd ta' kwoti fir-riżerva	0
Għadd totali ta' kwoti fiċ-ċirkolazzjoni	
	1 654 574 598

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.8902 — 3i Group/Deutsche Alternative Asset Management/Attero Holding)

Każ li jista' jiġi kkunsidrat għal proċedura ssimplifikata

(Test b'rilevanza għaž-ŻEE)

(2018/C 169/04)

1. Fit-3 ta' Mejju 2018, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-impriża li ġejjin:

- 3i Infrastructure plc ("3iN", ir-Renju Unit), finalment ikkontrollata minn 3i Group plc. ("3i", ir-Renju Unit);
- Deutsche Alternative Asset Management (Global) Limited ("DAAM", ir-Renju Unit), finalment ikkontrollata minn Deutsche Bank AG ("DB", il-Ġermanja);
- Attero Holding N.V. ("Attero", in-Netherlands).

3i u DAAM jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt ta' Attero kollha kemm hi.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-impriża kkonċernati huma:

- 3i hija negozju għall-ġestjoni tal-investment iffokat fuq ekwità privata fil-medju tas-suq u l-infrastruttura;
- DAAM tiġġestixxi u tikkontrolla l-fondi ta' investment, billi tiffoka fuq assi tal-infrastruttura fl-Ewropa;
- Attero hija kumpanija tal-immanigġar tal-iskart attiva fil-ġbir, it-trattament u rimi ta' skart ordinarju u perikoluż fin-Netherlands.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi dejjem speċifikata:

M.8902 — 3i Group/Deutsche Alternative Asset Management/Attero Holding

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Il-kummenti jistghu jintbaghtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

Notifika minn qabel ta' konċentrazzjoni
(Il-Każ M.8882 — Kennedy Wilson/AXA/JV)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2018/C 169/05)

1. Fl-4 ta' Mejju 2018, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-impriża li ġejjin:

- Kennedy Wilson Holdings, Inc. ("Kennedy Wilson", l-Istati Uniti),
- AXA SA ("AXA", Franza).

Kennedy Wilson u AXA jakkwistaw, fis-sens tal-Artikolu 3(1)(b) u 3(4) tar-Regolament dwar l-Għaqdiet il-kontroll konġunt ta' impriża konġunta (joint venture, JV) li għadha kif inholqot, li se tkun attiva f'servizzi ta' proprjetà immobbli fl-Irlanda.

Il-konċentrazzjoni hija mwettqa permezz ta' xiri ta' ishma f'kumpanija mahluqa ġdida li tikkostitwixxi joint venture.

2. L-attivitajiet kummerċjali tal-impriża kkonċernati huma:

- Kennedy Wilson: investiment, żvilupp u ġestjoni tal-proprjetà immobbli.
- AXA: assigurazzjoni tal-ħajja, tas-saħħa u forom oħra ta' assigurazzjoni, kif ukoll ġestjoni tal-investiment.

3. Wara eżami preliminari, il-Kummissjoni tqis li t-tranżazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviz.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi dejjem speċifikata:

M.8882 — Kennedy Wilson/AXA/JV

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Notifika minn qabel ta' konċentrazzjoni**(Il-Każ M.8660 — Fortum/Uniper)****(Test b'rilevanza għaż-ŻEE)**

(2018/C 169/06)

1. Fis-7 ta' Mejju 2018, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Dan l-avviż jikkonċerna l-impriżi li ġejjin:

- Fortum Oyj ("Fortum", il-Finlandja),
- Uniper SE ("Uniper", il-Ġermanja).

Fortum takkwista, fis-sens tal-Artikolu 3(1)(b) tar-Regolament tal-Għaqdiet il-kontroll uniku ta' Uniper kollha kemm hi.

Il-konċentrazzjoni hija mwettqa permezz ta' offerta pubblika mhabbra fis-7 ta' Novembru 2017.

2. L-attivitajiet kummerċjali tal-impriżi kkonċernati huma:

- Fortum hija kumpanija tal-enerġija prinċipalment involuta fil-generazzjoni tal-elettriku u t-tishin l-aktar fil-pajjiżi Nordiċi, iżda b'operazzjonijiet fi bñadi oħra fl-Ewropa, ir-Russja u l-Indja,
- Uniper hija kumpanija tal-enerġija li tinkludi n-negozju preċedenti tal-utilità tal-enerġija konvenzjonali u n-negozju tal-prodotti ta' E.ON li thaddem fl-Ewropa u r-Russja.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja tiġi dejjem speċifikata:

M.8660 — Fortum/Uniper

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

